



СЛУЖБ

НА СОЦИЈАЛИСТИЧКА ФЕДЕРАТИВНА РЕПУБЛИКА ЈУГОСЛАВИЈА

„СЛУЖБЕН ЛИСТ НА СФРЈ“ излегува во издание на хрватскосрпски, словенечки и на македонски јазик — Огласен според тарифата — Жиро сметка кај Службата на општественото книговодство за печатилцата, посебни изданија и огласи 000-3-291-2

Петок, 22 декември 1967

БЕЛГРАД

БРОЈ 52

ГОД. XXIII

Цена на овој број е 0,30 (30) дин. — Преплатата за 1967 година изнесува 60 (6000) дин. — Редакција: Улица Јована Ристика бр. 1. Пошт. Факс 226 — Телефони: централа 50-931, 50-932, 50-933 и 50-934; Служба за преплата 51-732, Продавна служба 51-671

653.

Врз основа на членот 13 од Законот за измени и дополненија на Законот за набавување, држење и носење на оружје („Службен лист на СФРЈ“, бр. 18/67), Законодавно-правната комисија на Сојузната скупштина на својата седница од 9 XI 1967 година го утврди долу изложениот пречистен текст на Законот за набавување, држење и носење на оружје.

Пречистениот текст на Законот за набавување, држење и носење на оружје го опфаќа Законот за набавување, држење и носење на оружје („Службен лист на СФРЈ“, бр. 38/64) и неговите измени и дополненија објавени во „Службен лист на СФРЈ“, бр. 18/67, со исправката објавена во „Службен лист на СФРЈ“, бр. 42/64, во кои е означено времето на нивното влегување во сила.

АС бр. 781

9 ноември 1967 година

Белград

Претседател
на Законодавно-правната комисија
на Сојузната скупштина,
др Леон Гершкович, с. р.

ЗАКОН ЗА НАБАВУВАЊЕ, ДРЖЕЊЕ И НОСЕЊЕ НА ОРУЖЈЕ

(Пречистен текст)

I. ОСНОВНИ ОДРЕДБИ

Член 1

Оружје и муниција можат да се набавуваат, да се држат и да се носат само според одредбите од овој закон.

Одредбите од овој закон не се однесуваат на воените лица и на службениците на органите на внатрашните работи кога држат и носат оружје и муниција според прописите на својата служба.

Член 2

Како оружје во смисла на овој закон се смета:

- 1) огнено оружје;
- 2) воздушно оружје;
- 3) распрснувачко и гасно оружје,
- 4) ладно оружје.

Како огнено оружје се сметаат сите видови пушки, пиштоли и револвери, како и сите видови направи кои под притисок на барутни гасови исфрлаат низ цевката зрно, кугла или сачма.

Како воздушно оружје се сметаат сите видови пушки, пиштоли и други направи кои под притисок на воздух исфрлаат низ цевката зрно.

Како распрснувачко и гасно оружје се сметаат сите видови бомби и други направи кои содржат распрснувачка или гасна материја.

Како ладно оружје се сметаат боксери, боденжи, ками, мечеви, сабји, бајонети, како и други предмети на кои основната намена им е вршење напад.

Не се смета како оружје во смисла на овој закон, оружјето со кое е наоружена Југословенската народна армија, ако со овој закон не е определено поинаку.

Член 3

Како муниција, во смисла на овој закон, се подразбираат куршуми, патрони, фишеци со запалка, запалки, зрна, сачми и барут.

Член 4

Одделни поими употребени во овој закон ги имаат овие значења:

1) ловечко оружје сочинуваат ловечки пушки од разни калибри со олучени или неолучени цевки;

2) спортско оружје сочинуваат: малокалибарски пушки и малокалибарски пиштоли од калибар 5,6 mm со рабно палење и со олучени или неолучени цевки и воздушни пушки и воздушни пиштоли;

3) трофејно оружје е огнено и ладно оружје кое се чува како спомен од востанијата и ослободителните војни на нашите народи.

Одредбите од овој закон за трофејното оружје се применуваат и на огненото и на ладното оружје кои за нивниот сопственик претставуваат личен или семеен спомен.

II. НАБАВУВАЊЕ, ДРЖЕЊЕ И НОСЕЊЕ НА ОРУЖЈЕ

Член 5

Огнено и воздушно оружје, како и муниција за пушки со олучени цевки, пиштоли и револвери, можат да се набавуваат само врз основа на одобрение од надлежниот општински орган на управата.

Одобрението за набавување на оружјето од ставот 1 на овој член важи 6 месеци од денот на издавањето.

Член 6

Забрането е набавување, држење и носење на огнено оружје со направи за придушвање на звукот, на направи за придушвање на звукот и распрснувачко, гасно и ладно оружје.

Општинското собрание може со свој пропис да забрани да се носат на јавни собири, приредби, во јавни локала и на слични места предмети што се подобни за нанесување телесни повреди. Кога овие предмети се носат на јавни собири, приредби, во јавни локала и на слични места се сметаат како ладно оружје.

Член 7

За држење и носење на оружје, на граѓаните им се издава оружен лист. Оружниот лист го издава надлежниот општински орган на управата.

Лице на кое му е издаден оружен лист на ловечко оружје со неолучени цевки или оружен лист на спортско оружје може муницијата за тоа оружје да ја набавува врз основа на оружниот лист.

Издавање на оружен лист не може да му се одбие на лице на кое му е издадено одобрение за набавување на оружје, освен во случаите предвидени со овој закон.

На исто оружје може да се издаде оружен лист најмногу за три лица,

Оружниот лист се издава на неопределено време.

Обрезоцот на оружниот лист го пропишува сојузниот секретар за внатрешни работи.

Член 8

За држење на трофејно оружје е потребно одобрение што го издава надлежниот општински орган на управата.

Забрането е да се носи и да се употребува трофејно оружје и за ова оружја да се набавува и држи муниција.

Член 9

Старо оружје (долги и куси пушки, сабји, мечеви) што има историска или уметничка вредност, или служи за уметнички, спортски или други слични приредби, или е составен дел на народна носија, не е повеќе во употреба, може да се набавува без одобрение и да се држи и носи без оружен лист.

Забрането е да се употребува старо оружје како оружје, и за ова оружје да се набавува, приготвува и држи муниција.

Член 10

Воздушно оружје од калибар 4,5 mm со почетна брзина од 130 до 160 метра во секунда може за спортски цели да се набавува без одобрение и да се држи и носи без оружен лист.

Оружјето од ставот 1 на овој член не смее да се употребува на јавни места или на места на кои може со неговата употреба да се загрози безбедноста на луѓето.

На деца и малолетници им е дозволено да носат и употребуваат воздушно оружје од ставот 1 на овој член само при непосреден надзор од родителите или инструктор на стрелачка организација.

Член 11

Лицето на кое му е издадено одобрение за набавување на оружје е должно во рок од 8 дена од денот на извршената набавка на оружјето, за тоа да го извести надлежниот општински орган на управата заради регистрација на оружјето и издавање оружен лист.

Член 12

Одобрение за набавување на оружје нема да му се издаде:

- 1) на малолетно лице;
- 2) на лице што е душевно заболено или е заостанато во душевниот развој;
- 3) на лице што е осудено за кривично дело или казнето за прекршок против јавниот ред и мир, кои го прават неподобно за држење и носење на оружје или укажуваат на можност за злоупотреба на оружјето, или за време додека против тоа лице се води кривична или прекршочна постапка за такво кривично дело или прекршок.

Надлежниот општински орган на управата ќе одбие да издаде одобрение за набавување пушки со олучени цевки, пиштоли и револвери, ако утврди дека нема оправдани причини подносителот на барањето да држи такво оружје или ако тоа го налагаат интересите на јавниот ред и мир.

Член 13

Оружен лист нема да се издаде ако по издавањето на одобрение за набавување на оружје настапи некој од случаите од членот 12 став 1 точ. 2 и 3 на овој закон.

Член 14

Сопственикот на оружје е должен да се грижи да му биде оружјето во исправна состојба, оружјето и муницијата грижливо да ги чува, со оружјето внимателно да ракува, да не го употребува на јавни места или на места на кои со употребата на оружјето може да се загрози безбедноста на

луѓето, и особено да внимава да не дојдат оружјето и муницијата во рацете на малолетно лице.

Забрането е на друго лице да му се даваат на послуга пиштоли и револвери.

Ловечко и спортско оружје може да му се даде на послуга само на лице кое има оружен лист издаден за видот на оружјето што се дава на послуга.

Член 15

Одредбите од овој закон во поглед на набавувањето, држењето и носењето на оружје и муниција се однесуваат и на странски државјани и на лица без државјанство (во понатамошниот текст: странците) кои постојано живеат во Југославија или имаат одобрение за престој подолг од шест месеци.

Член 16

Државните органи, работните и други организации можат да набавуваат и да држат оружје и муниција само врз основа на одобрение од надлежниот општински орган на управата.

Одобрение за набавување и држење на војнички пушки и пиштоли и на боева муниција за овие пушки и пиштоли може да им се издаде само на државни органи и на работни и други организации што имаат организирана служба за обезбедување на општествениот имот кој им е даден на користење и на стрелачки организации.

На стрелачки организации може да им се издаде и одобрение за набавување и држење на спортско оружје и муниција за ова оружје.

Член 17

Државните органи, работните и други организации што држат оружје и муниција врз основа на членот 16 од овој закон можат да им го доверат носењето на тоа оружје и муниција само на лицата што се определени непосредно да ги вршат работите на службата за обезбедување на општествениот имот, а се обучени во ракување со оружје и ги исполнуваат условите за држење и носење на оружје утврдени со овој закон.

Овие лица можат да го носат оружјето и муницијата што им се доверени само за време на вршењето на службата и не смеат ова оружја и муниција да ги изнесуваат надвор од објектот или подрачјето што се обезбедува или чува.

По исклучок од одредбата на ставот 2 од овој член, чуварите на посеви и шуми и чуварите на лов и риболов што не живеат на подрачјето што го чуваат можат да го изнесуваат оружјето и надвор од тоа подрачје и да го носат до своето место на живеење.

Член 18

Стрелачките организации можат да им даваат на употреба оружје и муниција само на своите членови, и тоа за времето додека вршат вежби на гаѓање на стрелиште или на друг терен определен за вршење вежби на гаѓање.

Ако маѓацинот за оружје на стрелачката организација не се наоѓа на стрелиштето, членовите на стрелачката организација мораат за носење на оружјето до стрелиштето или до друг терен определен за вршење вежби на гаѓање да имаат потврда од стрелачката организација за вршење вежби на гаѓање. Оваа потврда важи само за денот кога се врши вежбата на гаѓање.

III. ОДЗЕМАЊЕ НА ОРУЖЈЕ

Член 19

Оружјето и муницијата, како и оружниот лист ќе се одземаат ако настапи некој од случаите од членот 12 став 1 точ. 2 и 3 од овој закон.

Во случаите од членот 12 став 1 точ. 2 и 3 на овој закон може да се одземе и трофејно оружје.

Пушките со олучени цевки, пиштолите и револверите, муницијата и оружниот лист можат да се одземаат и кога ќе настапи некој од случаите од членот 12 став 2 на овој закон, или ако го бара тоа општествено-политичката организација, друга општествена организација или собир на избирачи.

Член 20

Одземањето на оружје и муниција го врши надлежниот општински орган на управата.

За одземеното оружје и муниција се издава потврда.

Надлежниот општински орган на управата е должен до правосилноста на решението за одземање на оружјето и муницијата грижливо да го чува одземеното оружје и муниција.

По правосилноста на решението на одземање на оружје и муниција надлежниот општински орган на управата ќе го повика сопственикот на оружјето во рок од два месеца да најде купувач за одземеното оружје и муниција. Ако сопственикот во овој рок не најде купувач, надлежниот општински орган на управата ќе го изложи одземеното оружје и муниција на продажба по пат на јавно наддавање.

На сопственикот на оружјето и муницијата му припаѓа највисоката цена постигната на јавното наддавање намалена за износот на трошоците настанати во врска со организирањето и одржувањето на јавното наддавање.

IV. ПРОМЕТ НА ОРУЖЈЕ И МУНИЦИЈА

1. Внатрешен промет

Член 21

Со промет на оружје и муниција на мало можат да се занимаваат работните организации што се регистрирани како работни организации кои се занимаваат со промет на оружје и муниција или кај кои прометот на оружје и муниција е регистриран како една од дејностите со која се занимаваат тие.

Работните организации од ставот 1 на овој член се должни во рок од осум дена од денот на регистрацијата да го известат надлежниот општински орган на управата дека се регистрирани како работни организации за промет на оружје и муниција.

Член 22

Работните организации од членот 21 на овој закон можат да им продаваат оружје и муниција само на органи, организации и граѓани што имаат одобрение за набавување на оружје и муниција.

Работните организации од ставот 1 на овој член можат на лицата што имаат оружен лист на ловечко оружје со неолучени цевки или на спортско оружје, да им продаваат муниција врз основа на оружниот лист и тоа само за оружјето за кое е издаден оружниот лист.

Член 23

Работните организации од членот 21 на овој закон се должни да водат евиденција за набавеното и продаденото оружје и муниција.

Евиденцијата за прометот на оружје и муниција се води во книгите на евиденцијата според видовите на оружјето и муницијата.

Член 24

Работните организации што се занимаваат со промет на оружје и муниција, како и државните органи, работните и други организации што држат оружје и муниција врз основа на членот 16 од овој закон се должни оружјето и муницијата да ги др-

жат и чуваат на определеното место, така што до нив да не можат да дојдат неовластени лица.

Член 25

Поблиски прописи за сместувањето и чувањето на оружје, за водењето на евиденција за прометот на оружје и муниција, како и за обрасците на книгите за водење на таа евиденција, донесува сојузниот секретар за внатрешни работи.

2. Промет преку државната граница

Член 26

Југословенски државјани што внесуваат во Југославија оружје и муниција се должни при преминувањето на државната граница да му го пријават ова оружје и муниција на органот на внатрешните работи во републиката надлежен за контрола на преминувањата на државната граница, како и за ова оружје и муниција во рок од 15 дена од денот на преминувањето на границата да го известат надлежниот општински орган на управата на чие подрачје имаат живеалиште и да бараат издавање на оружен лист за тоа оружје.

За внесување во Југославија пиштоли, револвери и ловечки пушки со олучени цевки е потребно претходно одобрение од надлежниот општински орган на управата.

Органот на внатрешните работи во републиката надлежен за контрола на преминувањето на државната граница ќе го одземе привремено оружјето од ставот 2 на овој член за кое не е издадено одобрение и ќе му го достави на надлежниот општински орган на управата на трошок на сопственикот. Сопственикот на оружјето може од овој орган во рокот од ставот 1 на овој член да побара издавање на оружен лист за оружјето што му е привремено одземено.

Член 27

Југословенски државјани што имаат оружен лист можат да го изнесуваат од Југославија оружјето на кое имаат оружен лист и муницијата за тоа оружје.

Југословенски државјани што постојано живеат во странство, како и оние што се иселуваат од Југославија а немаат оружен лист, можат да набавуваат и изнесуваат оружје и муниција само со одобрение од надлежниот општински орган на управата.

Член 28

Странци што постојано живеат во Југославија или имаат дозвола за престој во Југославија за време подолго од 6 месеци можат во Југославија да внесуваат оружје и муниција под условите од членот 26 на овој закон.

Странци што минуваат низ Југославија можат да внесуваат и да носат оружје и муниција ако имаат одобрение издадено од југословенско дипломатско или конзуларно претставништво или одобрение што при преминот на државната граница им го издал органот на внатрешните работи во републиката надлежен за контрола на преминувањето на државната граница.

Странци што привремено престојуваат во Југославија или кои минуваат само низ Југославија, или кои биле постојано настанети во Југославија та ја напуштаат Југославија, можат со цел за изнесување од Југославија да набавуваат оружје и муниција само врз основа на одобрение од надлежниот општински орган на управата.

Член 29

Членови на странски воени и други слични делегации што доаѓаат и привремено престојуваат во Југославија, а според прописите на својата служ-

ба носат огнено оружје или тоа оружје сочинува составен дел на нивната униформа, можат да внесуваат и за време на својот престој во Југославија да држат и носат огнено оружје без одобрение и без оружен лист.

Член 30

Странски ловци што доаѓаат на лов во Југославија се должни при преминување на државната граница своето ловечко оружје и муниција да му ги пријават на органот на внатрешните работи во републиката надлежен за контрола на преминувањето на државната граница.

Органот на внатрешните работи во републиката надлежен за контрола на преминувањето на државната граница ќе им издаде на странски ловци што доаѓаат во лов во Југославија одобрение за држење и носење на ловечко оружје за време на ловот во Југославија, ако ловечкото оружје и муниција што ги носат не се запишани во пасошот.

Член 31

Членовите на стрелачки организации кои групно или поединечно патуваат во странство заради учествување на стрелачки натпревари или заради подготовки за овие натпревари, можат по одобрение од надлежниот општински орган на управата да ги пренесуваат преку државната граница оружјето и муницијата што им служат за тие цели.

На членовите на странски стрелачки организации што доаѓаат на стрелачки натпревари или на подготовки за овие натпревари во Југославија се применуваат одредбите од членот 30 на овој закон.

Член 32

Домашните и странските стопански организации можат да вршат и транспорт на оружје или муниција преку државната граница односно преку територијата на Југославија (транзит) само врз основа на одобрение што го издава Сојузниот секретаријат за внатрешни работи, по претходно прибавено мислење од Државниот секретаријат за надворешни работи.

Одредбите од ставот 1 на овој член не се однесуваат на транспортот на оружје и муниција што го врши Југословенската народна армија.

Член 33

Ловечкото и спортско оружје и муниција за овие оружја што ќе ги запленаат царинските органи, ќе им ги продаваат овие органи по пат на јавно надавање на работните организации што се занимаваат со промет на оружје и муниција на мало и на лица што имаат одобрение за набавување на оружје.

Другото запленето оружје и муниција царинските органи ќе му го предаваат на органот на внатрешните работи во републиката надлежен за контрола на преминувањето на државната граница кој му ги доставува на Сојузниот секретаријат за внатрешни работи.

Сојузниот секретаријат за внатрешни работи ќе го користи ова оружје и муниција за наоружување на службениците на органите на внатрешните работи, или ќе ги предаде на Југословенската народна армија.

Член 34

При пренесувањето или транспортот на оружје или муниција преку државната граница со овој закон не се засега во царинските прописи.

V. ПОПРАВАЊЕ И ПРЕПРАВАЊЕ НА ОРУЖЈЕ

Член 35

Со поправање и преправање на оружје можат да се занимаваат работните организации и занаетчиските дуќани регистрирани како работни орга-

низации односно занаетчиски дуќани што се занимаваат со поправање и преправање на оружје или поправањето и преправањето на оружје се регистрирани како една од дејностите со која се занимаваат тие.

Работните организации и занаетчиските дуќани од ставот 1 на овој член се должни во рок од осум дена од денот на регистрацијата да го известат надлежниот општински орган на управата дека се регистрирани како работни организации односно занаетчиски дуќани за поправање и преправање на оружје.

Член 36

Работните организации и занаетчиските дуќани што се занимаваат со поправање и преправање на оружје можат да примат заради поправање или преправање само оружје за кое е издаден оружен лист.

Член 37

Работните организации и занаетчиските дуќани што се занимаваат со поправање и преправање на оружје се должни да водат евиденција за поправеното и преправеното оружје.

Поблиски прописи за начинот на водење на евиденцијата за поправеното и преправеното оружје и за обрасците на книгите за водење на оваа евиденција донесува сојузниот секретар за внатрешни работи.

VI. НАДЗОР

Член 38

Надлежниот општински орган на управата врши непосреден надзор над прометот и носењето на оружје и муниција, над чувањето и сместувањето на оружјето и муницијата од страна на работните организации што се занимаваат со промет на оружје и муниција, стрелачките организации и работните организации и занаетчиските дуќани што се занимаваат со поправање на оружје, како и надзор над водењето на пропишаните евиденции за прометот на оружје и муниција и за поправеното и преправеното оружје, ако со овој закон не е определено поинаку.

Член 39

Ако лицето на кое му е издаден оружен лист односно одобрение за држење трофејно оружје го промени живеалиштето, тоа е должно во рок од 30 дена од денот на промената на живеалиштето да му се пријави на надлежниот општински орган на управата за да се запише во евиденцијата за издадените оружни листови односно за издадените одобренија за држење трофејно оружје.

VII. КАЗНЕНИ ОДРЕДБИ

Член 40

Со парична казна од 500 динари ќе се казни за прекршок:

1) тој што без одобрение од надлежниот орган ќе набави оружје или муниција, кога е за набавување на тоа оружје и муниција потребно одобрение (чл. 5 и 15);

2) тој што држи или носи оружје без оружен лист, кога е за држење и носење на тоа оружје потребен оружен лист (член 7);

3) тој што без одобрение од надлежниот орган држи трофејно оружје, или го носи или употребува, или за ова оружје набавува и држи муниција (член 8);

4) тој што употребува старо оружје како оружје или набавува, приготвува или држи муниција за ова оружје (член 9);

5) тој што ќе му даде на дете или малолетник да носи или употребува оружје противно на одредбата на членот 10 став 3 од овој закон;

6) тој што го употребува оружјето од членот 10 на овој закон на јавни места или на места на кои со неговата употреба може да се загрози безбедноста на луѓето;

7) малолетник што носи оружје од членот 10 став 3 на овој закон без непосреден надзор од родителите или инструктор на стрелачка организација;

8) тој што не ќе го извести или не ќе го извести во пропишаниот рок надлежниот орган за извршената набавка на оружје (член 11);

9) тој што ќе постапи противно на одредбата од членот 14 став 1 на овој закон;

10) тој што го носи оружјето и муницијата што му се доверени во време кога не ја врши службата или го изнесе ова оружје и муниција надвор од подрачјето или објектот што се обезбедува или се чува (член 17);

11) член на стрелачка организација кој носи оружје надвор од стрелиштето или од друг терен определен за вршење вежби на гаѓање без потврда од стрелачката организација за вршењето на вежбите на гаѓање (член 18);

12) тој што при преминување на државната граница не му ги пријави на органот на внатрешните работи во републиката надлежен за контрола на преминувањето на државната граница оружјето и муницијата што ги пренесува преку граница (чл. 26 и 30);

13) тој што не ќе го извести или не ќе го извести во пропишаниот рок надлежниот орган за оружјето и муницијата што се внесени од странство во Југославија (член 26);

14) тој што во пропишаниот рок не ќе ја пријави промената на живеалиштето заради евидентирање на оружјето (член 39).

За прекршоците од ставот 1 точ. 1 до 6, 8, 9, 11 и 12 од овој член може покрај предвидената парична казна да се изрече и заштитната мерка одземање на оружјето и муницијата.

Член 41

Со парична казна до 500 динари или со казна затвор до 30 дена ќе се казни за прекршок:

1) тој што ќе набави, држи или носи огнено оружје со направа за придушување на звукот, направа за придушување на звукот или распрсвачко, гасно или ладно оружје (член 6);

2) тој што на друг ќе му даде пиштол или револвер на послуга, или тој што ќе му даде на послуга ловечко и спортско оружје на лице што нема оружен лист (член 14 ст. 2 и 3);

3) тој што без одобрение од надлежниот орган изнесува од Југославија оружје и муниција, кога е за изнесување на тоа оружје и муниција потребно одобрение (чл. 27 и 31).

За прекршоците од ставот 1 точ. 1 и 2 на овој член може покрај предвидената парична казна или казната затвор да се изрече и заштитната мерка одземање на оружјето и муницијата.

Член 42

Со парична казна до 5.000 динари ќе се казни за прекршок:

1) работна или друга организација што ќе набави или држи оружје и муниција без одобрение од надлежниот орган (член 16);

2) работна или друга организација што ќе набави или држи војнички пушки или пиштоли и боева муниција за овие пушки или пиштоли противно на одредбата од членот 16 на овој закон;

3) работна или друга организација што не го држи или не го чува оружјето и муницијата на пропишаниот начин (член 24);

4) работна или друга организација што ќе му довери носење и употреба на оружје и муниција на лице што не е определено непосредно да ги врши работите на службата за обезбедување на општествениот имот што е даден на користење (член 17);

5) стрелачка организација што ќе му даде на употреба оружје и муниција на лице што не е нејзин член, или му даде оружје и муниција на свој член спротивно на одредбите од членот 18 на овој закон;

6) работна организација што се занимава со промет на оружје и муниција на мало ако за тоа во определениот рок не го извести надлежниот орган (член 21);

7) работна организација што се занимава со промет на оружје и муниција на мало ако продаде оружје и муниција противно на одредбите од членот 22 на овој закон;

8) работна организација што се занимава со промет на оружје и муниција на мало ако не води евиденција за набавеното и продаденото оружје и муниција, или не ја води уредно, или не ја води во книгите на евиденцијата според видовите на оружјето и муницијата (член 23);

9) стопанска организација која без одобрение од надлежниот орган врши транспорт на оружје или муниција преку државна граница односно транзит на оружје или муниција преку територијата на Југославија (член 32);

10) работна организација или занаетчиски дуќан кој се занимава со поправање или преправање на оружје ако во рокот определен во членот 35 на овој закон не го извести надлежниот орган;

11) работна организација или занаетчиски дуќан ако прими на поправање или преправање оружје за кое не е издаден оружен лист (член 36);

12) работна организација и занаетчиски дуќани што се занимаваат со поправање и преправање на оружје ако не водат евиденција за поправеното и преправеното оружје, или не ја водат уредно, или не ја водат во пропишаните книги (член 37).

За прекршоците од ставот 1 точ. 2, 3, 4, 5, 7, 9, 10, 11 и 12 од овој член ќе се казни со парична казна до 200 динари и одговорното лице во работната или друга организација и занаетчискиот дуќан.

За прекршоците од ставот 1 точ. 1, 2, 6 и 9 од овој член може покрај предвидената парична казна да се изрече и заштитната мерка одземање на оружјето и муницијата.

За прекршоците од ставот 1 точ. 7, 8, 11 и 12 од овој член може да се изрече и заштитната мерка одземање на одобрението за промет на оружје и муниција односно одобрението за поправање и преправање на оружје, за време до пет години,

VIII. ЗАВРШНИ ОДРЕДБИ

Член 43

Постојните исправи за давање на одобрение за набавка, држење и носење на оружје, за промет на оружје и муниција, за поправање и преправање на оружје, ќе се заменат со исправите предвидени со Законот за набавување, држење и носење на оружје („Службен лист на СФРЈ“, бр. 38/64) во рок од шест месеци од денот на влегувањето во сила на тој закон.

Член 44

Со денот 1 јануари 1965 година, како ден на влегувањето во сила на Законот за набавување, држење и носење на оружје („Службен лист на СФРЈ“, бр. 38/64), престануваат да важат одредбите на сите прописи што се во спротивност со тој закон.

654.

Врз основа на членот 63 став 2 од Законот за девизното работење („Службен лист на СФРЈ“, бр. 29/66), Сојузниот извршен совет донесува

ОДЛУКА

ЗА ИЗМЕНА НА ОДЛУКАТА ЗА УСЛОВИТЕ ШТО ДЕЛОВНИТЕ БАНКИ МОРААТ ДА ГИ ИСПОЛНУВААТ ЗА ВРШЕЊЕ ДЕВИЗНИ РАБОТИ

1. Во Одлуката за условите што деловните банки мораат да ги исполнуваат за вршење девизни работи („Службен лист на СФРЈ“, бр. 32/66) во точката 5 ст. 1, 2 и 3 зборовите: „една година“ се заменуваат со зборовите: „една и пол година“.

2. Оваа одлука влегува во сила наредниот ден од денот на објавувањето во „Службен лист на СФРЈ“.

Р. п. бр. 131
16 декември 1967 година
Белград

Сојузен извршен совет

Претседател,
Мика Шпиљак, с. р.

655.

Врз основа на членот 5 од Законот за кредитните работи со странство („Службен лист на СФРЈ“, бр. 29/66), Сојузниот извршен совет донесува

ОДЛУКА

ЗА ПРОДОЛЖУВАЊЕ ВАЖЕЊЕТО И ВО 1968 ГОДИНА НА ОДЛУКАТА ЗА ВИСОЧИНАТА НА ИЗНОСОТ ДО КОЈ ОВЛАСТЕНИТЕ БАНКИ МОЖАТ ВО 1967 ГОДИНА ДА КОРИСТАТ КРЕДИТИ ВО СТРАНСТВО И ДА ДАВААТ ГАРАНЦИИ ПО КРЕДИТНИ РАБОТИ СО СТРАНСТВО

1. Одлуката за височината на износот до кој овластените банки можат во 1967 година да користат кредити во странство и да даваат гаранции по кредитни работи со странство („Службен лист на СФРЈ“, бр. 45/66) ќе се применува и во 1968 година.

2. Оваа одлука влегува во сила на 1 јануари 1968 година.

Р. п. бр. 135
16 декември 1967 година
Белград

Сојузен извршен совет

Претседател,
Мика Шпиљак, с. р.

656.

Врз основа на чл. 20, 22 и 25 од Законот за девизното работење („Службен лист на СФРЈ“, бр. 29/66) и членот 37 од Законот за прометот на стоки и услуги со странство („Службен лист на СФРЈ“, бр. 27/62 и „Службен лист на СФРЈ“, бр. 14/65 и 28/66), Сојузниот извршен совет донесува

ОДЛУКА

ЗА ИЗМЕНА И ДОПОЛНЕНИЕ НА ОДЛУКАТА ЗА УТВРДУВАЊЕ И РАСПРЕДЕЛБА НА ГЛОБАЛНАТА ДЕВИЗНА КВОТА ЗА ПЛАЌАЊЕ НА УВОЗОТ НА СУРОВИНИ И ДРУГИ РЕПРОДУКЦИОНИ МАТЕРИЈАЛИ ЗА 1968 ГОДИНА

1. Во Одлуката за утврдување и распределба на глобалната девизна квота за плаќање на увозот на

суровини и други репродукциони материјали за 1968 година („Службен лист на СФРЈ“, бр. 40/67) во точката 1 став 1 по зборовите: „ги сочинуваат“ се заменуваат со зборовите: „сочинуваат 90% од“.

2. Во точката 2, зборовите: „во височината на износот“ се заменуваат со зборовите: „во височината од 90% од износот“.

3. Оваа одлука влегува во сила наредниот ден од денот на објавувањето во „Службен лист на СФРЈ“.

Р. п. бр. 138
16 декември 1967 година
Белград

Сојузен извршен совет

Претседател,
Мика Шпиљак, с. р.

657.

Врз основа на чл. 20 и 22 став 3 од Законот за девизното работење („Службен лист на СФРЈ“, бр. 29/66), Сојузниот извршен совет донесува

ОДЛУКА

ЗА ДОПОЛНЕНИЕ НА ОДЛУКАТА ЗА УТВРДУВАЊЕ И РАСПРЕДЕЛБА НА ГЛОБАЛНАТА ДЕВИЗНА КВОТА ЗА УВОЗ НА СТОКИ ЗА ЛИЧНА ПОТРОШУВАЧКА ЗА 1967 ГОДИНА

1. Во Одлуката за утврдување и распределба на глобалната девизна квота за увоз на стоки за лична потрошувачка за 1967 година („Службен лист на СФРЈ“, бр. 37/66, 50/66, 13/67 и 37/67) по точката 10б се додава нова точка 10в, која гласи:

„10в. Неискористените девизи од глобалната девизна квота за увоз на стоки за лична потрошувачка за 1967 година можат да се користат во наредната година.“

Досегашната точка 10в станува точка 10г.

2. Оваа одлука влегува во сила наредниот ден од денот на објавувањето во „Службен лист на СФРЈ“.

Р. п. бр. 134
16 декември 1967 година
Белград

Сојузен извршен совет

Претседател,
Мика Шпиљак, с. р.

658.

Врз основа на членот 37 став 2 од Законот за прометот на стоки и услуги со странство („Службен лист на СФРЈ“, бр. 27/62 и „Службен лист на СФРЈ“, бр. 14/65 и 28/66), во врска со членот 20 од Законот за девизното работење („Службен лист на СФРЈ“, бр. 29/66) и точката 1 од Одлуката за постапката за утврдување и распределба на стоконните контингенти односно девизните контингенти за увоз на стоки („Службен лист на СФРЈ“, бр. 37/66), Сојузниот извршен совет донесува

ОДЛУКА

ЗА ДОПОЛНЕНИЈА НА ОДЛУКАТА ЗА УТВРДУВАЊЕ И РАСПРЕДЕЛБА НА СТОКОВНИТЕ И ДЕВИЗНИТЕ КОНТИНГЕНТИ ЗА УВОЗ НА СТОКИ ВО 1967 ГОДИНА

1. Во Одлуката за утврдување и распределба на стоконните и девизните контингенти за увоз на стоки во 1967 година („Службен лист на СФРЈ“, бр.

45/66, 26/67, 30/67 и 40/67) во точката 2 под В. Лична потрошувачка, на почетокот се додава една нова алинеја, која гласи:

„023-00-10 Путер (масло) свеж 04.03/1 500 т“.

2. Во точката 6 став 2 по зборот: „оризот“ се додаваат записка и зборовите: „путерот (масло) свеж“.

3. Оваа одлука влегува во сила наредниот ден од денот на објавувањето во „Службен лист на СФРЈ“.

Р. п. бр. 136
16 декември 1967 година
Белград

Сојузен извршен совет

Претседател,
Мика Шпиљак, с. р.

659.

Врз основа на членот 16 став 3 од Законот за девизното работење („Службен лист на СФРЈ“, бр. 29/66), Сојузниот извршен совет донесува

ОДЛУКА

ЗА ИЗМЕНА И ДОПОЛНЕНИЕ НА ОДЛУКАТА ЗА ПРИЗНАВАЊЕ НА ОПРЕДЕЛЕНИ РАБОТНИ ОРГАНИЗАЦИИ НАПЛАТИТЕ ВО ДИНАРИ КАКО ОСНОВИЦА ЗА ПРИБАВУВАЊЕ ДЕВИЗИ

1. Во Одлуката за признавање на определени работни организации наплатите во динари како основица за прибавување девизи („Службен лист на СФРЈ“, бр. 45/66) во точката 1 став 1 по зборовите: „на домашни работни организации“ се додаваат зборовите: „и домашни физички лица“.

2. Во точката 7 став 1 уводна реченица зборовите: „На претпријатијата што се занимаваат со давање туристички услуги“ се заменуваат со зборовите: „На туристичките претпријатија“.

3. Оваа одлука влегува во сила на 1 јануари 1968 година.

Р. п. бр. 132
16 декември 1967 година
Белград

Сојузен извршен совет

Претседател,
Мика Шпиљак, с. р.

660.

Врз основа на членот 37 од Законот за девизното работење („Службен лист на СФРЈ“, бр. 29/66), Сојузниот извршен совет донесува

ОДЛУКА

ЗА ИЗМЕНИ НА ОДЛУКАТА ЗА РАСПОЛАГАЊЕТО СО ДЕВИЗИ ВО ТЕКОТ НА ИЗВЕДУВАЊЕТО НА ИНВЕСТИЦИОНИ РАБОТИ ВО СТРАНСТВО И ЗА ПРЕСМЕТУВАЊЕТО НА ТРОШОЦИТЕ НА РАБОТЕЊЕТО И УТВРДУВАЊЕТО НА ДОБИВКАТА

1. Во Одлуката за располагањето со девизи во текот на изведувањето на инвестициони работи во странство и за пресметувањето на трошоците на работењето и утврдувањето на добивката („Службен лист на СФРЈ“, бр. 45/66 и 36/67) во точката 3 се додава нов став 2, кој гласи:

„Ако инвестиционите работи не се изведуваат во странство преку градилиште (погон), сите динарски и девизни трошоци и други издатоци што матичното претпријатие ги имало во врска со тие работи го товарат девизниот прилив по односната работа.“

2. Во точката 6 ставот 1 се менува и гласи:

„6. Стопанската организација може по привремените годишни пресметки на погонот во странство, ако работите ги изведува преку формирано градилиште (погон), односно по привремените месечни пресметки, ако работите не ги изведува преку формирано градилиште (погон), до 50% од искажаната добивка за таа година односно месец да користи за целите за кои можат да се користат средствата на деловниот фонд.“

3. Точката 10 се менува и гласи:

„10. Оваа одлука влегува во сила осмиот ден од денот на објавувањето во „Службен лист на СФРЈ“, а ќе се применува на работите што се извршуваат почнувајќи од 1 јануари 1967 година, без оглед на тоа кога тие работи се склучени.“

4. Оваа одлука влегува во сила на 1 јануари 1968 година.

Р. п. бр. 130
16 декември 1967 година
Белград

Сојузен извршен совет

Претседател,
Мика Шпиљак, с. р.

661.

Врз основа на членот 42 од Законот за девизното работење („Службен лист на СФРЈ“, бр. 29/66), Сојузниот извршен совет донесува

ОДЛУКА

ЗА ИЗМЕНИ НА ОДЛУКАТА ЗА ПЛАЌАЊАТА ВО СТРАНСТВО ОД СТРАНА НА ПРЕТПРИЈАТИЈАТА ШТО СЕ ЗАНИМАВААТ СО ДАВАЊЕ УСЛУГИ ВО МЕЃУНАРОДНИОТ СТОКОВЕН И ПАТНИЧКИ ПРОМЕТ

1. Во Одлуката за плаќањата во странство од страна на претпријатијата што се занимаваат со давање услуги во меѓународниот стоквен и патнички промет („Службен лист на СФРЈ“, бр. 45/66) во точката 3 зборовите: „во кој и да било вид девизи“ се заменуваат со зборовите: „сразмерно со девизите“.

2. Точката 5 се менува и гласи:

„5. Претпријатијата од точката 1 на оваа одлука можат да држат девизи и на сметки кај банките во странство, а до износот што спогодбено ќе го утврдат со Народната банка на Југославија, како и своето работење да го вршат преку сметките во странство под условите и на начинот што ќе ги определи Народната банка на Југославија.“

3. Оваа наредба влегува во сила осмиот ден од денот на објавувањето во „Службен лист на СФРЈ“.

Р. п. бр. 137
16 декември 1967 година
Белград

Сојузен извршен совет

Претседател,
Мика Шпиљак, с. р.

662.

Врз основа на членот 58 став 2 од Законот за девизното работење („Службен лист на СФРЈ“, бр. 29/66), Сојузниот извршен совет донесува

ОДЛУКА

ЗА ИЗМЕНИ И ДОПОЛНЕНИЈА НА ОДЛУКАТА ЗА ИЗНОСИТЕ И УСЛОВИТЕ ЗА ПРОДАВАЊЕ ДЕВИЗИ НА ГРАЃАНИТЕ

1. Во Одлуката за износите и условите за продавање девизи на граѓаните („Службен лист на СФРЈ“, бр. 45/66) точката 1 се менува и гласи:

„1. За трошоци на приватно патување во странство граѓаните имаат право кај Народната банка на Југославија или кај овластена банка еднаш годишно врз основа на пасош (личен пасош) да купат девизи во износ од 400 динари.

За деца што не наполниле 14 години возраст не можат да се купат девизи за трошоци на приватно патување во странство.“

2. По точката 1 се додава нова точка 1а, која гласи:

„1а. На граѓани што во претходната година од банката купиле девизи за трошоци на приватно патување во странство, Народната банка на Југославија или овластените банки ќе им продаваат девизи за споменатата цел само ако поднесат доказ дека во претходната година патувале во странство или, ако не патувале во странство, потврда дека купените девизи ѝ ги продале на банката.“

3. Во точката 2 ставот 3 се менува и гласи:

„Девизите потребни за плаќање индивидуални котизации за членство во меѓународни организации граѓаните ги купуваат кај Народната банка на Југославија по одобрение од републичкиот орган надлежен за работите во областа на науката, а за трошоци за заштита на патенти во странство — врз основа на сметките за трошоците и таксите на оваа заштита.“

4. Оваа одлука влегува во сила наредниот ден од денот на објавувањето во „Службен лист на СФРЈ“.

Р. п. бр. 133

16 декември 1967 година

Белград

Сојузен извршен совет

Претседател,

Мика Шпиљак, с. р.

ОД СЛУЖБЕНИТЕ ЛИСТОВИ НА СОЦИЈАЛИСТИЧКИТЕ РЕПУБЛИКИ

СЛУЖБЕНИ ГЛАСНИК СОЦИЈАЛИСТИЧКЕ РЕПУБЛИКЕ СРБИЈЕ

„Службени гласник Социјалистичке Републике Србије“, во бројот 11 од 18 март 1967 година објавува:

Одлука за критериумите и елементите за утврдување надоместок за работата на Заводот за социјално осигурување;

Задолжителни насоки и критериуми за договарање здравствена заштита за осигурени лица во 1967 година;

Одлука за надоместок на трошоците за работата на покраинските заводи за социјално осигурување за работите на спроведувањето на реосигурувањето на основното здравствено осигурување на земјоделците за 1967 година;

Одлука за усвојувањето на финансискиот план на фондот на задолжителното здравствено реосигурување на ризикот на основното здравствено осигурување на земјоделците за 1967 година;

Одлука за усогласување на пензиите, инвалидните и додатокот за помош и нега со движењето на просечните трошоци на животот во 1966 година;

Одлука за распоред на остварениот вишок на приходите над расходите на фондот на задолжителното здравствено реосигурување од ризик на основното здравствено осигурување на земјоделците по завршната сметка за 1966 година;

Одлука за патните и други трошоци на членовите на Собранието на Републиката заедница за социјалното осигурување на земјоделците;

Одлука за надоместок на трошоците за работата на собранијата на покраинските заедници на социјалното осигурување на земјоделците за 1967 година;

Одлука за усвојување на завршната сметка на фондот на задолжителното здравствено реосигурување од ризик на основното здравствено осигурување на земјоделците за 1966 година;

Одлука за определување надоместок за работата на Републичкиот завод за социјално осигурување на спроведување на здравственото осигурување на земјоделците за 1967 година.

СОДРЖИНА

Страна

- | | |
|--|------|
| 653. Закон за набавување, држење и носење на оружје (пречистен текст) — — — | 1261 |
| 654. Одлука за измена на Одлуката за услови-те што деловните банки мораат да ги исполнуваат за вршење девизни работи — | 1266 |
| 655. Одлука за продолжување важењето и во 1968 година на Одлуката за височината на износот до кој овластените банки можат во 1967 година да користат кредити во странство и да даваат гаранции по кредитни работи во странство — — — | 1266 |
| 656. Одлука за измена и дополнително на Одлуката за утврдување и распределба на глобалната девизна квота за плаќање на увозот на сировини и други репродукциони материјали за 1968 година — — — | 1266 |
| 657. Одлука за дополнително на Одлуката за утврдување и распределба на глобалната девизна квота за увоз на стоки за лична потрошувачка за 1967 година — — — | 1266 |
| 658. Одлука за дополнително на Одлуката за утврдување и распределба на стоконите и девизните континенти за увоз на стоки во 1967 година — — — | 1266 |
| 659. Одлука за измена и дополнително на Одлуката за признавање на определени работни организации наплатите во динари како основица за прибавување девизи — | 1267 |
| 660. Одлука за измени на Одлуката за располагањето со девизи во текот на изведувањето на инвестициони работи во странство и за пресметувањето на трошоците на работењето и утврдувањето на добивката — — — | 1267 |
| 661. Одлука за измени на Одлуката за плаќањата во странство од страна на претпријатијата што се занимаваат со давање услуги во меѓународниот стоковен и патнички промет — — — | 1267 |
| 662. Одлука за измени и дополнително на Одлуката за износите и условите за продавање девизи на граѓаните — — | 1268 |

Издава Новинска установа „Службен лист на СФРЈ“, Белград, Јована Ристика 1. Пошт. фах 226.

— Директор и одговорен уредник Љубодраг Ѓуриќ, Улица Јована Ристика бр. 1. —

Печат на Белградскиот графички завод, Белград, Булевар војводе Мишиќа бр. 17